



- ସମନ୍ୱିତ ମନିଟରିଂ ଏବଂ ଉପଦେଷ୍ଟା ପରିଷଦ (IMAC)ର ପ୍ରଥମ ବୈଠକ ଅନୁଷ୍ଠିତ
- “2021-22 ସୁଦ୍ଧା ଡିଜେଲ ଓ ବାଷ୍ପ ଉପରେ ନିର୍ଭରଶୀଳତା 10% ହ୍ରାସ ଲକ୍ଷ୍ୟ ହାସଲ ପାଇଁ ମାର୍ଗ ନିରୂପଣ” ଶୀର୍ଷକ ବୈଠକରେ ଅଧ୍ୟକ୍ଷତା କଲେ ପେଟ୍ରୋଲିୟମ ମନ୍ତ୍ରୀ
 - ଶକ୍ତି ସଂରକ୍ଷଣ ଓ ସକ୍ରିୟତା, ଡିଜେଲ ଚାହିଦାର ବିକଳ୍ପ, ଜୈବ ଇନ୍ଧନ ଉତ୍ପାଦନ, ବର୍ଯ୍ୟ ବସ୍ତୁର ଉପଯୋଗ ଆଦି ପ୍ରସଙ୍ଗ ଉପରେ ବୈଠକରେ ଗୁରୁତ୍ୱ ପ୍ରଦାନ

Posted On: 20 JUL 2017 9:09PM by PIB Bhubaneswar

“2021-22 ସୁଦ୍ଧା ଡିଜେଲ ଓ ବାଷ୍ପ ଉପରେ ନିର୍ଭରଶୀଳତା 10% ହ୍ରାସ ଲକ୍ଷ୍ୟ ହାସଲ ପାଇଁ ମାର୍ଗଦର୍ଶନ ନିରୂପଣ” ଶୀର୍ଷକ ବୈଠକରେ ଆଜି କେନ୍ଦ୍ର ପେଟ୍ରୋଲିୟମ ଓ ପ୍ରାକୃତିକ ବାଷ୍ପ ମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନ ଅଧ୍ୟକ୍ଷତା କରିଛନ୍ତି । ଜୁଲାଇ 19, 2017ରେ ସମନ୍ୱିତ ମନିଟରିଂ ଏବଂ ଉପଦେଷ୍ଟା ପରିଷଦ ଆନୁକୂଲ୍ୟରେ ଏହି ବୈଠକର ଆୟୋଜନ କରାଯାଇଥିଲା । ଏହି ବୈଠକରେ ମାନ୍ୟବର ପ୍ରଧାନମନ୍ତ୍ରୀଙ୍କ ଦ୍ୱାରା ଉର୍ଜା ସଂଗ୍ରାମ ବେଳେ ବିଦେଶରୁ ଆମଦାନି କରାଯାଉଥିବା ଡିଜେଲ ଓ ବାଷ୍ପ ଉପରେ ନିର୍ଭରଶୀଳତାକୁ 10 ପ୍ରତିଶତ ହ୍ରାସ କରିବା ନିମନ୍ତେ ଯେଉଁ ଲକ୍ଷ୍ୟ ଧାର୍ଯ୍ୟ କରାଯାଇଛି ତାହା ହାସଲ କରିବା ସକାଶେ କାର୍ଯ୍ୟଯୋଜନା ସମ୍ପର୍କରେ ବିସ୍ତୃତ ଭାବେ ଆଲୋଚନା କରାଯାଇଥିଲା । ସମସ୍ତ ପ୍ରକାର ଶକ୍ତି ଉତ୍ସ ମଧ୍ୟରେ ସମନ୍ୱୟ ଏବଂ ବ୍ୟାପକ ସହଯୋଗ ରକ୍ଷା ଉପରେ ଗୁରୁତ୍ୱ ପ୍ରଦାନ ସହ ଏହାର ଯୋଗାଣ ଓ ଚାହିଦା ପରିଚାଳନା ସମ୍ପର୍କରେ ଗୁରୁତ୍ୱ ଆରୋପ କରାଯାଇଥିଲା । ତେଣୁ ସମସ୍ତ ପ୍ରକାର ଶକ୍ତି ଉତ୍ସର ଚାହିଦା ଓ ଯୋଗାଣ ପରିଚାଳନାରେ ବ୍ୟାପକ ସମନ୍ୱୟ ରକ୍ଷା ନିମନ୍ତେ IMAC ବିସ୍ତୃତ କାର୍ଯ୍ୟ ଯୋଜନା ପ୍ରସ୍ତୁତ କରାଯାଇଛି ।

ପେଟ୍ରୋଲିୟମ ଓ ପ୍ରାକୃତିକ ବାଷ୍ପ ମନ୍ତ୍ରାଳୟର ସଚିବ ଓ ନୂତନ ଓ ଅକ୍ଷୟ ଶକ୍ତି ମନ୍ତ୍ରାଳୟ, ସହରାଂଚଳ ବିକାଶ, ସଡ଼କ ଓ ପରିବହନ, କୃଷି, ଗ୍ରାମାଞ୍ଚଳ ବିକାଶ, ଅର୍ଥ, ପେଟ୍ରୋଲିୟମ ପ୍ଲାନିଂ ବିଶ୍ଳେଷଣ ସେଲ, PCRA, DGH ଇତ୍ୟାଦି ମନ୍ତ୍ରାଳୟ ଓ ସଂସ୍ଥାର ବରିଷ୍ଠ ଅଧିକାରୀମାନଙ୍କୁ ନେଇ IMAC ଗଠନ କରାଯାଇଛି ।

ଏହି ବୈଠକରେ ମନ୍ତ୍ରାଳୟ ପକ୍ଷରୁ ନିକଟ ଅତୀତରେ ଡିଜେଲ ଓ ପ୍ରାକୃତିକ ବାଷ୍ପ ଉତ୍ପାଦନ ବୃଦ୍ଧି ନିମନ୍ତେ ଗ୍ରହଣ କରାଯାଇଥିବା ଗୁରୁତ୍ୱପୂର୍ଣ୍ଣ ପଦକ୍ଷେପ ସମ୍ପର୍କରେ ସୂଚନା କରାଯାଇଥିଲା । ଏଥିସହିତ ଏହି ସମ୍ପଦର ପୁନଃ ଆକଳନ, ଜାତୀୟ ତାପ ସଂଗ୍ରହାଳୟ, ମୁକ୍ତ ପ୍ରବେଶ ଲାଇସେନ୍ସ ନୀତି, ହାଇଡ୍ରୋକାର୍ବନ ଅନୁସନ୍ଧାନ ଲାଇସେନ୍ସ ନୀତି, ଆବିଷ୍କୃତ କ୍ଷୁଦ୍ର କ୍ଷେତ୍ର ନୀତି, ଅଣପାରମ୍ପରିକ ଶକ୍ତି ଉତ୍ସ ଯଥା କୋଲବେଡ ମିଥେନ ଓ ସେଲ ଗ୍ୟାସକୁ ସଂଗ୍ରହ କରିବା ସହ ବାୟୋଡିଜେଲର ଉତ୍ପାଦନ ବୃଦ୍ଧି ଓ ପିଏନଜି ଓ ଏଲପିଜିର ବ୍ୟବହାର ବୃଦ୍ଧି ସମ୍ପର୍କରେ ଏହି ବୈଠକରେ ଆଲୋଚନା କରାଯାଇଥିଲା ।

ବୈଠକରେ ଯୋଗ ଦେଇଥିବା ବିଭିନ୍ନ ମନ୍ତ୍ରାଳୟ ଓ ସଂସ୍ଥାର ପ୍ରତିନିଧିମାନେ ନିଜ ନିଜର ନୀତି, ଯୋଜନା ଓ ପ୍ରକଳ୍ପ କାର୍ଯ୍ୟାନୁଷ୍ଠାନ ସମ୍ପର୍କରେ ସୂଚନା ଦେଇଥିଲେ । ସଡ଼କ ପରିବହନ ଓ ରାଜମାର୍ଗ ମନ୍ତ୍ରାଳୟ ପକ୍ଷରୁ ଇ-ଟୋଲିଂ ଏଲିଭେଟିଭ ଇଲି ଇନ୍ଧନ ସକ୍ରିୟତା ପଦକ୍ଷେପ ଗ୍ରହଣ ବିଷୟରେ ଅବଗତ କରାଯାଇଥିଲା । ଗ୍ରାମାଂଚଳ ବିକାଶ ମନ୍ତ୍ରାଳୟ ପକ୍ଷରୁ ଜୈବଇନ୍ଧନର ବହୁଳ ବ୍ୟବହାର, ବ୍ୟୁରୋ ଅଫ ଏନର୍ଜି ଏଫିସିଏନ୍ସି ପକ୍ଷରୁ ଶିଳ୍ପ ଓ ପରିବହନ କ୍ଷେତ୍ରରେ ଇନ୍ଧନର ସକ୍ରିୟତା ବ୍ୟବହାର ଆଦି ବିଷୟ ଆଲୋଚିତ ହୋଇଥିଲା । ଏମଏନଆରଇ ପକ୍ଷରୁ ଅକ୍ଷୟ ଶକ୍ତି ନୂଆ ସୌର ଓ ପବନ ଉତ୍ସରୁ ଉତ୍ପାଦିତ ବିଦ୍ୟୁତ ଶକ୍ତି ଏବଂ ଏଥି ନିମନ୍ତେ ଉଦ୍ଦିଷ୍ଟତା ଯୋଜନା ଉପରେ ଆଲୋଚନା କରାଯାଇଥିଲା ।

ସବୁ ପ୍ରକାର ଶକ୍ତି ଉତ୍ସରୁ ଉତ୍ପାଦନ ଏବଂ ଏହାର ସୀମିତ ବ୍ୟବହାର ନିମନ୍ତେ ସବୁ ମନ୍ତ୍ରାଳୟ ମଧ୍ୟରେ ସମନ୍ୱୟ ଓ ସହଯୋଗ ରକ୍ଷା ଉପରେ ପେଟ୍ରୋଲିୟମ ଓ ପ୍ରାକୃତିକ ବାଷ୍ପ ମନ୍ତ୍ରୀ ଶ୍ରୀ ପ୍ରଧାନ ଗୁରୁତ୍ୱାରୋପ କରିଥିଲେ । ଶକ୍ତି ସଂରକ୍ଷଣ, ଅନୁସନ୍ଧାନ ସୁଯୋଗ ଡିଜେଲ ଓ ବାଷ୍ପ ଚାହିଦାକୁ ନିୟନ୍ତ୍ରଣ କରିବା ଓ ଏହାର ବିକଳ୍ପ ସୃଷ୍ଟି କରିବା ନିମନ୍ତେ ସେ ସମସ୍ତଙ୍କୁ ପରାମର୍ଶ ଦେଇଥିଲେ । ଜୈବ ଇନ୍ଧନ ଯଥା – 2G ଜୈବ-ଇଥାନୋଲ, ବାୟୋ-ଡିଜେଲ ଫିଡ଼ସ୍ଟକ, ବର୍ଯ୍ୟରୁ ସମ୍ପଦ ସୃଷ୍ଟି କରିବା ଉପରେ ଶ୍ରୀ ପ୍ରଧାନ ପ୍ରାଧାନ୍ୟ ଆରୋପ କରିଥିଲେ । ତେଣୁ ଶକ୍ତି ବ୍ୟବହାରକାରୀ ମନ୍ତ୍ରାଳୟ ଓ ଶକ୍ତି ଉତ୍ପାଦନ ଓ ଏହାର ବୈଷୟିକ ଜ୍ଞାନକୌଶଳ ସହ ସଂଶ୍ଳିଷ୍ଟ ଥିବା ମନ୍ତ୍ରାଳୟମାନଙ୍କ ମଧ୍ୟରେ ଅଧିକ ସମନ୍ୱୟ ଓ ସହଯୋଗ ରକ୍ଷା ନିମନ୍ତେ ସେ ଆହ୍ୱାନ ଜଣାଇଥିଲେ

(Release ID: 1496733) Visitor Counter : 2

